

प्रदेश भाजपा के विशेष आग्रह पर 5 जनवरी को जयपुर आ रहे हैं प्र.मंत्री मोदी

प्रधानमंत्री 5 जनवरी की शाम जयपुर में भाजपा मुख्यालय में पार्टी नेताओं व नए विधायकों से मिलेंगे

जयपुर, 3 जनवरी (का.सं.)। प्रदेश में भाजपा की सरकार बनने के बाद प्रधानमंत्री नरेंद्र मोदी दूसरी बार जयपुर आ रहे हैं। 5 से 7 जनवरी तक चलने वाली डीजी-आईजी कॉन्फ्रेंस में शामिल होने के लिए प्रधानमंत्री मोदी 5 जनवरी की शाम को जयपुर पहुंचेंगे। हालांकि, मोदी सरकारी कार्यक्रम में आ रहे हैं, लेकिन, इस दौरान वे पार्टी के पदाधिकारियों और नवनिर्वाचित विधायकों से भी चर्चा करेंगे। प्रदेश भाजपा ने मोदी यात्रा की तैयारियां तेज कर दी हैं।

प्रधानमंत्री 5 जनवरी को शाम 4.30 बजे विशेष विमान से जयपुर एयरपोर्ट पहुंचेंगे और उनका एयरपोर्ट से सीधे भाजपा मुख्यालय जाने का कार्यक्रम प्रस्तावित है। शाम 5 बजे वे नवनिर्वाचित विधायकों और पदाधिकारियों से सीधा संवाद करेंगे। विधानसभा चुनाव के बाद यह पहला मौका होगा जब प्रधानमंत्री मोदी विधायकों से सीधी चर्चा करेंगे। प्रधानमंत्री के इस महत्वपूर्ण कार्यक्रम

■ प्रधानमंत्री पहले 6 जनवरी को डी.जी.-आई.जी. कॉन्फ्रेंस में शामिल होने के लिए ही जयपुर आने वाले थे, पर अब वे 5 जनवरी की शाम जयपुर पहुंचेंगे और 6 जनवरी को डी.जी.-आई.जी. कॉन्फ्रेंस को संबोधित करने के बाद दिल्ली लौट जाएंगे।

■ एयरपोर्ट से लेकर भाजपा मुख्यालय तक मार्ग में जगह-जगह प्रधानमंत्री मोदी का भव्य स्वागत किया जाएगा।

■ भाजपा मुख्यालय में प्रधानमंत्री पार्टी के नेताओं व नए विधायकों से मिल कर लोकसभा चुनाव के लिए प्रचार का मंत्र देंगे।

विशेष आग्रह के बाद उनके कार्यक्रम में बदलाव किया गया है। अब प्रधानमंत्री एक दिन पहले 5 जनवरी की शाम को जयपुर पहुंच जाएंगे। एयरपोर्ट से भाजपा मुख्यालय तक प्रधानमंत्री मोदी का जगह-जगह भव्य स्वागत करने का कार्यक्रम भी प्रस्तावित है।

प्रधानमंत्री राज भवन में रात्रि विश्राम करेंगे और 6 जनवरी को डीजी-आईजी कॉन्फ्रेंस में शामिल होने के बाद सीधा दिल्ली के लिए रवाना हो जाएंगे।

प्रधानमंत्री के कार्यक्रम को देखते हुए एसपीजी ने सुरक्षा के लिहाज से पार्टी मुख्यालय का निरीक्षण किया। माना जा रहा है कि, गुरुवार सुबह से ही पार्टी मुख्यालय को पूरी तरह से सील कर दिया जाएगा। सिर्फ पार्टी के पदाधिकारियों को ही अंदर जाने की अनुमति दी जाएगी। बताया जा रहा है कि, मोदी के स्वागत के लिए पार्टी मुख्यालय को दुरुहन की तरह सजाया जा रहा है।

आम जनता तक लेकर जाना है, इस विषयों चर्चा करेंगे। सत्ता और संगठन में किस तरह से ताल-मेल के साथ काम किया जाए और आम जन तक कैसे राहत पहुंचाई जाए इसका मंत्र भी प्रधानमंत्री मोदी इस कार्यक्रम में देंगे।

प्रधानमंत्री नरेंद्र मोदी का पहले 6 जनवरी को सुबह जयपुर आने का कार्यक्रम प्रस्तावित था, लेकिन प्रदेश भाजपा संगठन की ओर से किए गए

अजीबो गरीब मोड़ लेता जा रहा है पहलवानों व बृज भूषण का विवाद

श्रीनंद झा-
राष्ट्रदूत दिल्ली ब्यूरो-
नई दिल्ली, 3 जनवरी। ब्रज भूषण शरण सिंह के केस में अजीबोगरीब मोड़ आ रहे हैं। पहलवान साक्षी मलिक, जिसने भारतीय कुश्ती महासंघ के प्रमुख, ब्रज भूषण पर यौन उत्पीड़न के आरोप लगाये थे, ने अब आरोप लगाया है कि ब्रज भूषण के गुण्डे उनकी मां को धमका रहे हैं।

इसी बीच उत्तर प्रदेश, हरियाणा और दिल्ली के जूनियर पहलवानों ने बुधवार को जन्त-मन्तर पर एक जवाबी विरोध प्रदर्शन किया और सीनियर पहलवानों, बजरंग पूनिया, साक्षी मलिक एवं विनेश फोगाट पर उनका करियर बरबाद करने का आरोप लगाया है। भारतीय कुश्ती महासंघ के नवनिर्वाचित और अब निर्वाचित, अध्यक्ष संजय सिंह ने खेल मंत्रालय को एक पत्र लिखा है। इसमें संजय सिंह ने लिखा है कि वे राष्ट्रीय कुश्ती प्रतियोगिता का आयोजन करने के लिये जरूरी कदम उठाएंगे, क्योंकि समय बहुत कम है।

संजय सिंह, जो कि ब्रज भूषण के करीबी माने जाते हैं, के भारतीय कुश्ती महासंघ के अध्यक्ष पद पर निर्वाचित

■ पहलवान साक्षी मलिक ने आरोप लगाया कि, ब्रज भूषण शरण सिंह के गुंडे उनकी मां को धमका रहे हैं।

■ साक्षी मलिक ने कहा, वे जानती थीं कि, ब्रज भूषण शरण सिंह ताकतवर हैं, पर यह अंदाजा नहीं था कि, वे घर बैठे-बैठे, नियमों का पालन किए बिना राष्ट्रीय कुश्ती प्रतियोगिता की घोषणा कर देंगे।

■ इधर यू.पी. हरियाणा एवं दिल्ली के पहलवानों ने जन्त-मन्तर पर धरना दिया, उनका आरोप था कि, साक्षी मलिक, विनेश फोगाट और बजरंग पूनिया जैसे सीनियर पहलवान उनका भविष्य बरबाद कर रहे हैं।

होने के बाद साक्षी मलिक ने कुश्ती से सन्यास लेने की घोषणा कर दी थी और बजरंग पूनिया ने अपना पदम्प्री, विनेश फोगाट ने अपना खेल रत्न और अर्जुन अवार्ड सड़क पर छोड़ दिये थे। साक्षी मलिक ने एक प्रेस वार्ता में ब्रज भूषण के गुण्डों पर उनकी मां को धमकी भरे फोन करने का आरोप लगाया। उन्होंने कहा, मेरे परिवार की सुरक्षा सरकार की जिम्मेदारी है, मुझे इस बात का अन्दाजा था कि ब्रज भूषण बहुत प्रभावशाली हैं किन्तु इतना नहीं कि वो घर बैठे-बैठे, किसी प्रक्रिया का

पालन किए बिना ही राष्ट्रीय कुश्ती प्रतियोगिता की तारीखें घोषित कर देंगे। खेल मंत्रालय ने संजय सिंह और उनकी नवनिर्वाचित टीम को निर्वाचित कर दिया है और भारतीय कुश्ती महासंघ का प्रबंध भारतीय ओलम्पिक संघ को दे दिया है। साक्षी मलिक और उनके साथी पहलवान, संजय सिंह और उनकी टीम के निर्वाचन के विरुद्ध आवाज उठा रहे थे। साक्षी मलिक ने स्पष्ट रूप से कहा कि वो ब्रज भूषण और उनके सहयोगियों के खिलाफ हैं, न कि जूनियर पहलवानों के।

इंडिया गठबंधन की बैठक टली

जाल खंबाता-
राष्ट्रदूत दिल्ली ब्यूरो-
नई दिल्ली, 3 जनवरी। इंडिया गठबंधन की 2024 में होने वाले लोकसभा चुनावों की जीत के लिए रणनीति बनाने पर चर्चा करने तथा चुनावों में पार्टियों के लिए सीटों के

■ गठबंधन के क्षेत्रीय नेताओं, ममता बनर्जी, अखिलेश यादव, नीतीश कुमार और एम.के. स्टालिन के नहीं आने के कारण बैठक स्थगित कर दी गई। बैठक में सीटों के बंटवारे पर चर्चा होनी थी।

बंटवारे पर विचार-विमर्श हेतु बुधवार को दिल्ली में बैठक होने वाली थी, जिसे स्थगित कर दिया गया है क्योंकि क्षेत्रीय पार्टियों के शीर्ष नेतागण, जैसे पश्चिम बंगाल की मुख्यमंत्री ममता बनर्जी, समाजवादी पार्टी के अध्यक्ष अखिलेश यादव, बिहार के मुख्यमंत्री नीतीश कुमार (शेष अंतिम पृष्ठ पर)

कूनो में मादा चीता आशा ने तीन शावकों को जन्म दिया

श्योपुर/भोपाल, 03 जनवरी। मध्यप्रदेश के श्योपुर जिले में स्थित कूनो नेशनल पार्क में नामीबिया से लाई गई मादा चीता आशा ने तीन नन्हे शावकों को जन्म दिया है। कूनो नेशनल पार्क के सूत्रों के अनुसार, नामीबिया से लायी गयी मादा चीता आशा ने तीन शावकों को जन्म दिया है। तीनों चीता शावक स्वस्थ हैं तथा उन्हें एक बड़े बाड़े में रखा गया है, जहां चिकित्सकों द्वारा उनकी निगरानी की जा रही है। मादा चीता आशा 17 सितंबर 2022 को नामीबिया से लायी गयी थी। मुख्यमंत्री डॉ. मोहन यादव ने

■ नामीबिया से लाई गई मादा चीता के तीनों शावक स्वस्थ हैं।

शावकों के जन्म पर हर्ष व्यक्त करते हुए चीता परियोजना से जुड़े लोगों, वन्य जीव प्रेमियों और नागरिकों को बधाई दी है। मुख्यमंत्री ने कहा कि, एक समय था जब पृथिवी की धरती से चीता समाप्त हो गया था। आज तीन नन्हें मुझे चीता शावकों ने जन्म लिया है यह विश्व की विशेष घटना है।

डॉ. यादव ने कहा कि, कूनो नेशनल पार्क में चीता परियोजना की सफलता इन तीन शावकों के जन्म से स्थापित होती है। इसकी परिकल्पना प्रधानमंत्री नरेंद्र मोदी ने पारिस्थितिकी संतुलन के उद्देश्य से की थी। मुख्यमंत्री (शेष अंतिम पृष्ठ पर)

भाजपा को सत्ता से हटाने के लिए सिर्फ 130 लोकसभा सीटें चाहिए इण्डिया ब्लॉक को

ईमानदार कोशिश की जाए तो ऐसा हो सकता है, पर क्षेत्रीय दलों की महत्वकांक्षाओं के कारण ऐसा मुश्किल लगता है

जाल खंबाता-
राष्ट्रदूत दिल्ली ब्यूरो-
नई दिल्ली, 3 जनवरी। इण्डिया ब्लॉक का गणित दर्शाता है कि, आगामी लोकसभा चुनावों में नरेंद्र मोदी को सत्ता से हटाने के लिए वो आसानी से 130 सीटें जीत सकता है, बशर्ते कि, सहयोगी दल ईमानदारी से एकसाथ मिलकर काम करें।

28 सहयोगी दलों में से 12 दलों का एक भी सांसद नहीं है। इण्डिया के 142 सांसद लोकसभा में और 98 सांसद राज्यसभा में हैं। इनके 1637 एम.एल.ए., 120 एम.एल.सी. और 10 राज्यों में सरकार है। लालू प्रसाद और तेजस्वी यादव के राष्ट्रीय जनता दल का अभी कोई सांसद नहीं है, लेकिन बिहार से वो 40 में से 15 लोकसभा सीटें जीतने का दमखम रखते हैं। नीतीश कुमार का जनता दल (यू) भी बिहार से 20 सीटें जीतने के लिए आशावादी है।

उत्तर प्रदेश में अखिलेश यादव की समाजवादी पार्टी के अभी 3 सांसद हैं और आगामी लोकसभा चुनावों में वो 15 सीटें जीतने का दावा कर रहे हैं। महाराष्ट्र में शरद पवार की नैशनलिस्ट

■ तृणमूल नेता ममता बनर्जी ने साफ कह दिया है कि, वे सिर्फ बंगाल के बाहर ही अन्य दलों से गठबंधन करेंगी।

■ उत्तर प्रदेश में अखिलेश यादव अपने प्रभुत्व में कमी आने देना नहीं चाहते हैं, वे बसपा को इंडिया गठबंधन में नहीं आने देंगे और कांग्रेस को भी नाम मात्र की सीटें देना चाहते हैं।

■ आम आदमी पार्टी पंजाब और दिल्ली में इंडिया गठबंधन का खेल बिगाड़ने पर आमदा है।

कांग्रेस पार्टी के फिलहाल 3 सांसद हैं, लेकिन अब वो 48 में से 10 से ज्यादा सीटें जीतने की संभावना बता रहे हैं। शिव सेना (ठाकरे ग्रुप) अपने सांसदों की संख्या 3 से बढ़ाकर 15 करने पर मेहनत कर रही है।

तमिलनाडु में एम.के. स्टालिन की सत्तारूढ़ द्रमुक अपने सांसदों की संख्या 24 से 30 करने की कोशिश कर रही है। पश्चिम बंगाल में ममता बनर्जी की तृणमूल कांग्रेस, सांसदों की संख्या 23 से 30 करने की स्थिति में है। वाम दल, जम्मू-कश्मीर की नेशनल कॉन्फ्रेंस, केरल कांग्रेस (एमिण) और मुस्लिम लीग अपने सांसदों की संख्या बरकरार

रख सकते हैं। वहीं आप पार्टी अपने सांसदों की संख्या 6 तक बढ़ा सकती है।

मुख्यमंत्री हेमन्त सोरेन की पार्टी झारखंड मुक्ति मोर्चा निश्चित तौर पर 1 से ज्यादा लोकसभा सीट जीतेगी। कांग्रेस के वर्तमान में 47 सांसद हैं, जिनको वो आसानी से 95 या फिर 110 तक करने के लिये आशावादी हैं, बशर्ते संयुक्त विपक्ष सर्व सम्मति से भाजपा के खिलाफ एक ही उम्मीदवार खड़ा करता है तो।

घटक दलों में कई समस्याएं हैं, जैसे कि ममता बनर्जी प.बंगाल के बाहर (शेष अंतिम पृष्ठ पर)

कर्नाटक में एक वरिष्ठ कांग्रेसी नेता ने “गोधरा” जैसे हादसे की चेतावनी दी

विधान परिषद के सदस्य बी.के. हरिप्रसाद ने अयोध्या जाने वाले यात्रियों की सुरक्षा बढ़ाने की मांग की

लक्ष्मण वेंकट कुची-
राष्ट्रदूत दिल्ली ब्यूरो-
नई दिल्ली, 3 जनवरी। लोकसभा चुनाव में अब कुछ ही महीने बचे हैं और कर्नाटक में धार्मिक, सामाजिक मुद्दे उठाए जा रहे हैं तथा कांग्रेस और भाजपा नेता एक दूसरे के खिलाफ बयानबाजी कर रहे हैं।

कर्नाटक सरकार द्वारा बाबरी विध्वंस के बाद हुए दंगों से संबंधित 31 साल पुराना केस उठाने के कारण भाजपा कर्नाटक सरकार के खिलाफ विरोध प्रदर्शन के मूड में है, वहीं वरिष्ठ कांग्रेस नेता बी.के. हरिप्रसाद ने कर्नाटक में गोधरा जैसी घटना होने की भविष्यवाणी पर विवाद खड़ा कर दिया है। हरिप्रसाद जो एम.एल.सी. (विधान परिषद के सदस्य) भी हैं, ने राज्य सरकार से निकट भविष्य में अयोध्या जाने वाले यात्रियों की सुरक्षा सुनिश्चित करने की मांग की है।

उन्होंने पत्रकारों से कहा कि उनके

■ बी.के. हरिप्रसाद ने हालांकि कहा कि, यह उनका निजी बयान है, कांग्रेस पार्टी से इसका कोई लेना-देना नहीं है।

■ इधर भाजपा ने हरिप्रसाद के बयान पर कड़ी आपत्ति जताई और कहा कि, उनका बयान शांति भंग करने वाला है। इस पर कार्यवाही होनी चाहिए।

गिरफ्तार करने की मांग की है। भाजपा का कहना है कि उनकी टिप्पणी खतरनाक है और इससे शांति तथा व्यवस्था भंग हो सकती है। उन्हें तुरंत गिरफ्तार करने की मांग करते हुए पूर्व मुख्यमंत्री तथा पूर्व केन्द्रीय मंत्री सदानंद गौड़ा ने कहा कि “हरिप्रसाद के खिलाफ शिकायत दर्ज की जानी चाहिए। मैं पुलिस कमिश्नर से आग्रह करता हूँ कि उनके खिलाफ कार्यवाही की जाए।” बुधवार को राज्य में 1999 के बाबरी विध्वंस के बाद हुए दंगों से संबंधित एक केस में दक्षिणपंथी नेता की गिरफ्तारी के खिलाफ भाजपा के राज्यव्यापी विरोध

प्रदर्शन में सदानंद गौड़ा भी शामिल थे। मैसूर में विरोध प्रदर्शन में शामिल भाजपा विधायक टी.एस. श्रीवत्स ने कहा कि “अब हमें कोई छू के तो दिखाए, यह कांग्रेस सरकार बननाम केन्द्र सरकार का युद्ध बन जाएगा। वर्तमान केन्द्रीय सरकार ने धारा 370 हटा दी और कश्मीर में एक पत्थर तक नहीं फेंका गया। हरिप्रसाद यह बयानबाजी मंत्री पद पाने के लिए कर रहे हैं।”

श्रीवत्स ने कहा कि “हरिप्रसाद को तुरंत गिरफ्तार किया जाना चाहिए। हरिप्रसाद के नाम में राम हैं। हरि का मतलब राम है। कुछ तो समझदारी से बात करें। उनकी सरकार ने मुसलमानों के लिए दस हजार करोड़ रूकड़ी योजनाएं घोषित की हैं वे उस पर तो कोई सवाल कर नहीं सकते।”

पूर्व मंत्री के.एस. ईश्वरप्पा ने तीखी प्रतिक्रिया दी और कहा कि यदि किसी ने उनको भगवान राम की पूजा (शेष अंतिम पृष्ठ पर)

केजरीवाल ने फिर ई.डी. का सम्मन ठुकराया

जाल खंबाता-
राष्ट्रदूत दिल्ली ब्यूरो-
नई दिल्ली, 3 जनवरी। दिल्ली के मुख्यमंत्री अरविन्द केजरीवाल को दिल्ली के तथाकथित शराब घोटाळा कांड के केस में पूछताछ के लिए प्रवर्तन निदेशालय ने उन्हें पत्र भेजकर कार्यालय में बुलाया था, आम आदमी पार्टी सूत्रों के हवाले से खबर है कि इस बार भी निदेशालय नहीं जाएंगे और नहीं गए।

गत वर्ष 22 दिसम्बर को ई.डी. ने दिल्ली सरकार की

■ दिल्ली के मुख्यमंत्री अरविन्द केजरीवाल ने कहा कि, ई.डी. का सम्मन अवैध है तथा यह उन्हें लोकसभा चुनावों में प्रचार करने से रोकने की साजिश है।

आबकारी नीति के मामले में पूछताछ करने के लिए मुख्यमंत्री केजरीवाल को तीसरी बार बुलावा पत्र भेजा था और उन्हें 3 जनवरी बुधवार को ई.डी. के कार्यालय में उपस्थित होने का निर्देश दिया था।

पार्टी सूत्रों के अनुसार, केजरीवाल ने ई.डी. को भेजे जवाब में जांच में सहयोग करने की इच्छा व्यक्त की थी परन्तु उन्होंने बुधवार को एजेंसी के समक्ष उपस्थित होने के यह कहते हुए मना कर दिया कि “यह नोटिस अवैध” है। (शेष अंतिम पृष्ठ पर)

ममता बनर्जी और अभिषेक बनर्जी के दो गुटों में बंट गई है तृणमूल कांग्रेस

सूत्रों का कहना है कि, लोकसभा चुनाव के लिए ममता बनर्जी और अभिषेक ने प्रत्याशियों की दो पृथक लिस्ट तक बना ली हैं

अंजन राँय-
राष्ट्रदूत दिल्ली ब्यूरो-
नई दिल्ली, 3 जनवरी। पश्चिम बंगाल में सत्तारूढ़ तृणमूल कांग्रेस में अन्तर्कलह इस हद तक पहुँच गई है कि, पार्टी के एक विधायक ने सार्वजनिक रूप से शिकायत की है कि पार्टी के दूसरे गुट से उसे जान से मारने की धमकियां मिल रही हैं। बालागढ़ विधानसभा सीट से विधायक, मनोरंजन, व्यापारी ने सार्वजनिक रूप से शिकायत की है कि, तृणमूल कार्यकर्ता उन्हें धमकी दे रहे हैं। पार्टी का एक जिला स्तरीय कार्यकर्ता विधायक मनोरंजन व्यापारी को धमकी दे रहा है। व्यापारी ने शिकायत की है कि, जिला स्तर के तृणमूल सदस्य अवैध रेत खनन कर रहे हैं तथा “सट्टा” चला रहे हैं। उसकी पत्नी रूना खातून फूलन

पार्टी की अन्तर्कलह चरम पर पहुंच गई है, यहां तक कि, पार्टी नेता एक दूसरे पर खुलेआम गंभीर आरोप लगा रहे हैं।

■ बालागढ़ के तृणमूल विधायक मनोरंजन व्यापारी ने अपनी पार्टी के कार्यकर्ता पर हत्या की धमकी देने का आरोप लगाया और कहा कि, वह कार्यकर्ता अवैध रेत खनन और सट्टा केन्द्र चलाता है।

■ अभिषेक बनर्जी बुजुर्ग नेताओं को घर बैठने की सलाह दे रहे हैं तथा युवा नेताओं को टिकट देने की बात कर रहे हैं।

■ ममता बनर्जी का कहना है कि, बुजुर्ग नेता अनुभवी हैं उसका फायदा उठाना चाहिए तथा वे बुजुर्ग नेताओं को टिकट अवश्य देंगी।

देवी की तरह व्यवहार कर रही हैं और निर्वाचन क्षेत्र में लोगों को आंतकित कर रही हैं। ये लोग

अपनी अवैध गतिविधियों का खुलासा होने के कारण बालागढ़ विधायक के खिलाफ है।

विधायक ने अब शिकायत की है कि, पार्टी कार्यकर्ता कहीं उनकी हत्या ना कर दें। यह बात एक या दो विधायकों तक सीमित नहीं है। हर कोई दूसरे के खिलाफ शिकायत कर रहा है। पार्टी के एक वरिष्ठ सदस्य को तलवे चाटने वाला कहा गया है, दूसरा सदस्य भारी भ्रष्टाचार की बात कह रहा है, कई अन्य लोग विरोधी घटकों की तरफ से संभावित जानलेवा हमलों की बात कह रहे हैं।

तथापि, इसकी जड़ में जो मुद्दा है, वो है, पार्टी सुप्रीमो ममता बनर्जी और पार्टी के जनरल सैक्रेटरी व ममता के भतीजे अभिषेक बनर्जी के बीच कथित मतभेद। इस साल होने वाले आम चुनावों से पहले पार्टी के अंदर गहरे मतभेद नजर आ रहे हैं। कुछ (शेष अंतिम पृष्ठ पर)

‘भाजपा ने रची तृणमूल कांग्रेस में विभाजन की साजिश’

जाल खंबाता-
राष्ट्रदूत दिल्ली ब्यूरो-
नई दिल्ली, 3 जनवरी। प.बंगाल कांग्रेस के अध्यक्ष अधीर रंजन चौधरी ने तृणमूल कांग्रेस में दो फाड़ होने का आश्चर्यजनक दावा किया है। चौधरी ने कहा कि प.बंगाल में तृणमूल कांग्रेस में आंतरिक मतभेद हैं। भाजपा कार्यालय में तृणमूल के विभाजन की क्लिष्ट लिखी जा रही है,

■ प. बंगाल कांग्रेस के अध्यक्ष अधीर रंजन चौधरी ने “शांकिंग” दावा किया व कहा कि, जब ई.डी. ने अभिषेक बनर्जी से 9 घंटे पूछताछ की थी तब भाजपा ने उन पर विभाजन के लिए दबाव डाला था। तृणमूल में अभी पीढ़ी संबंधी जो विवाद चल रहा है, यह उसी की देन है।

बिल्कुल वैसा ही विभाजन करवाया जाएगा जैसा महाराष्ट्र में शिव सेना व नैशनलिस्ट कांग्रेस पार्टी में करवाया गया था। उन्होंने दावा किया कि भाजपा ममता बनर्जी के भतीजे अभिषेक बनर्जी को 2024 के आम चुनावों के बाद मुख्यमंत्री पद के प्रत्याशी के रूप में पेश करेगी।

अधीर ने कहा कि भाजपा बंगाल में भी महाराष्ट्र जैसा (शेष अंतिम पृष्ठ पर)